

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీకృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాంబుభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
చతుస్పత్తితమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత అనుద్యూతపర్వణి

చతుస్సప్తతితమోఽ ధ్యాయః

జనమేజయ ఉవాచ

అనుజ్ఞాతాంస్తాన్విదిత్వా సరత్పథనసంజయాన్ ।
పాండవాన్ ధార్తరాష్ట్రాణాం కథమాసీన్మనస్తదా ॥ 74-1 ॥

వైశంపాయన ఉవాచ

అనుజ్ఞాతాంస్తాన్విదిత్వా ధృతరాష్ట్రేణ ధీమతా ।
రాజన్ దుశ్శాసనః క్షిప్రం జగామ భ్రాతరం ప్రతి ॥ 74-2 ॥

దుర్యోధనం సమాసాద్య సామాత్యం భరతర్షభ ।
దుఃఖార్తో భరతశ్రేష్ఠమ్ ఇదం వచనమబ్రవీత్ ॥ 74-3 ॥

దుశ్శాసన ఉవాచ

దుఃఖేనైతత్సమానీతం స్థవిరో నాశయత్యసౌ ।
శత్రుసాద్గమయద్ధ్రవ్యం తద్బుధ్యధ్వం మహారథాః ॥ 74-4 ॥

అథ దుర్యోధనః కర్ణః శకునిశ్చాపి సౌబలః ।
మిథస్సంగమ్య సహితాః పాండవాన్ ప్రతి మానినః ॥ 74-5 ॥

వైచిత్రవీర్యం రాజానం ధృతరాష్ట్రం మనీషిణం ।
అభిగమ్య త్వరాయుక్తాః శ్లక్ష్యం వచనమబ్రువన్ ॥ 74-6 ॥

దుర్యోధన ఉవాచ

అర్జునేన సమో వీర్యే నాస్తి లోకే ధనుర్ధరః ।
యోఽ ర్జునేనార్జునస్తుల్యః ద్విబాహుర్బహుబాహునా ॥ 74-7 ॥

శృణు రాజన్ పురాఽ చింత్యాన్ అర్జునస్య చ సాహసాన్ ।
అర్జునో ధన్వినాం శ్రేష్ఠః దుష్కృతం కృతవాన్పురా ।
ద్రుపదస్య పురే రాజంద్రౌపద్యాశ్చ స్వయంవర ॥ 74-8 ॥

స దృష్ట్వా పార్థివాన్ సర్వాన్ క్రుద్ధాన్ పార్థో మహాబలః
వారయిత్వా శరైస్తీక్ష్ణైః అజయత్తత్ర స స్వయమ్ ॥ 74-9 ॥

జిత్వా తు తాన్మహీపాలాన్ సర్వాన్ కర్ణపురోగమాన్ ।
లేభే కృష్ణాం శుభాం పార్థః యుధ్వా వీర్యబలాత్తదా ।
సర్వక్షత్రసమూహేషు అమ్బాం భీష్మో యథా పురా ॥ 74-10 ॥

తతః కదాచిద్భీభత్సుః తీర్థయాత్రాం యయౌ స్వయం ।
అథోలూపీం శుభాం జాతాం నాగరాజసుతాం తదా ॥ 74-11 ॥

నాగేష్వవాప చాగ్ర్యేషు ప్రార్థితోఽథ యథాతథమ్ ।
తతో గోదావరీం వేణ్ణాం కావేరీం చావగాహత ॥ 74-12 ॥

స దక్షిణం సముద్రాంతం గత్వా చాస్పరసాం చ వై ।
కుమారతీర్థమాసాద్య మోక్షయామాస చార్జునః ।
గ్రాహరూపాన్వితాః పంచ అతిశౌర్యేణ వై బలాత్ ॥ 74-13 ॥

కన్యాతీర్థం సమభ్యేత్య తతో ద్వారవతీం యయౌ ।
తత్ర కృష్ణనిదేశాత్ సః సుభద్రాం ప్రాప్య ఫల్గునః ।
తామారోప్య రథోపస్థే ప్రయయౌ స్వపురీం ప్రతి ॥ 74-14 ॥

భూయః శృణు మహారాజ ఫల్గునస్య తు సాహసం ।
దదౌ చ వహ్నేర్భీభత్సుః ప్రార్థితం ఖాండవం వనం ॥ 74-15 ॥

ఇతి శ్రీమహాభారతే సభావర్షాంతర్గత అనుద్యూతపర్వణి

చతుస్సప్తతితమాధ్యాయే పంచదశశ్లోకాః



సుభాషితమ్

ప్రణష్టస్వామికం రిక్తం రాజా త్ర్యబ్జం నిధాపయేత్ ।
అర్వాక్ త్ర్యబ్దాద్ధరేత్ స్వామీ పరేణ నృపతిర్హరేత్ ॥

అవేదయానో నష్టస్య దేశం కాలం చ తత్తతః ।
వర్ణం రూపం ప్రమాణం చ తత్సమం దండమర్హతి ॥



శ్రీవేంకటేశ్వరస్వామి వారి గోవిందనామావళి



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

